

اخبار امت

کوسووو: یورپ کا دوسرا بوسنیا

عبد الغفار عزیز

جس طرح بوسنیا مسلمانوں کا مقتل بننے سے پہلے ایک غیر معروف نام تھا، اسی طرح کوسووو بھی، ابھی تک ایک غیر معروف نام تھا۔ لیکن حال ہی میں مظاہرین پر پولیس کی فائرنگ سے ۲۷ بے گناہ مسلمانوں کی شہادت نے اسے عالمی خبروں کا موضوع بنادیا ہے۔

۲۰ لاکھ سے زائد البانوی مسلمانوں کا یہ خط سریما کا حصہ ہے لیکن اپنی شناخت اور حقوق کے لیے برسر پیکار ہے۔ اس کے اردو گرو بوسنیا، مقدونیہ، البانیہ، جبل اسود، یونان اور بلغاریہ میں تقریباً ایک کروڑ مسلمان آباد ہیں۔ ۱۹۹۲ سے پہلے یہ سارا علاقہ مملکت البانیہ کا حصہ تھا جس کا رقبہ تقریباً ایک لاکھ مرلٹ کلو میٹر تک پھیلا ہوا تھا۔ ۱۹۹۲ میں البانیہ کی بندرا بانٹ کر کے اس کا رقبہ صرف ۲۸ ہزار مرلٹ کلو میٹر تک رہنے دیا گیا۔ کوسووو کو مزید چھینا جائیں سے متعدد بار اپنے علاقوں سے محروم ہونا پڑا۔ ۱۹۹۳ میں اس کا ۲۲ ہزار مرلٹ کلو میٹر علاقہ سریما اور جبل اسود کو دے دیا گیا۔ اب کوسووو کا کل رقبہ تقریباً ۶ ہزار مرلٹ کلو میٹر بچا ہے۔

کوسووو قدم زمانے سے ایک خود مختار ریاست رہا ہے۔ خلافت عثمانی نے بھی اسے اپنی قلمرو میں شامل کرتے ہوئے اس کی شناخت اور خود مختاری بھال رکھی۔ سابق یوگو سلاویہ کے دستور میں بھی کوسووو (یا کوسووا) کو یوگو سلاویہ کی ایک خود مختار ریاست تسلیم کیا گیا اور دوسرا ریاستوں کی طرح اسے بھی یہ قانونی حق دیا گیا کہ وہ جب چاہے اپنا حق خود ارادت استعمال کر سکتی ہے۔ لیکن جتنی قدمی تاریخ کوسووو کی خود مختاری کی ہے اتنی ہی طویل تاریخ کوسووو پر قبضہ جلانے کی سرب خواہش کی ہے۔ تیرہویں صدی میں شیعین میلوٹی نے ”مملکت سریما“ تشكیل دیتے ہوئے کوسووو اور دیگر مسلم علاقوں پر بھی اپنا تسلط قائم کیا تھا اور حالیہ سرب قوم پرست مسکی اسی تسلط کو اپنے لیے جواز بنتے ہوئے کوسووو پر اپنا حق جاتے ہیں۔

سریما نے مسلح کارروائیوں کے ساتھ ساتھ، فلسطین میں یہودی آباد کاری کی طرز پر کوسووو میں سربوں کی آباد کاری کے لیے اقدامات کیے۔ اس غرض کے لیے انہوں نے ۱۹۹۷ میں کوسووو میں رہائش کے لیے آناؤہ سربوں کے لیے مفت مکان اور آسان قرضوں کے لیے، ایک کروڑ ۳۷ لاکھ جرمن مارک کا بجٹ رکھا۔ گذشتہ پانچ برس کے دوران کوسووو میں سرب آباد کاروں کی سوت کے لیے ایک قانون کے مطابق کسی بھی

البانوی باشندے (یعنی مسلمان) کے ہاتھ جایدہ اور فروخت کرنے پر پابندی عائد کر دی گئی جبکہ اگر کوئی مسلمان اپنی جایدہ اور فروخت کرنا چاہے تو اسے وظائف اور دوسرے لائق دیے گئے۔ سریسا کامٹو تھا: کوسودو میں آباد کاری ایک مقدس قومی فریضہ ہے۔

کوسودو سے مسلمانوں کو زبردستی بے دخل کرنے کا طویل المیعاد منصوبہ بھی ایک مدت سے جاری ہے۔ اس وقت وہ البانوی النسل مسلمان جو اپنی دھرتی یہیش کے لیے چھوڑ کر سو شزرلینڈ، جمنی اور آسٹریا میں رہائش پذیر ہو چکے ہیں، ان کی تعداد چار لاکھ سے زائد ہے۔ ۱۹۹۵ میں ۸۵۳ مسلم خاندانوں کو ان کے گھروں سے زبردستی بے دخل کر کے وہاں گرایینا سے آنے والے سربوں کو بسادیا گیا۔

اس کے علاوہ کوسودو کے مسلمانوں کو اقتصادی طور پر مغلوق کرنے کا کام تیزی سے اور مسلسل جاری ہے۔ اب تک ڈیڑھ لاکھ سے زائد افراد کو ان کی ملازمتوں سے نکلا جا چکا ہے۔ ریاست کوسودو کی فیکٹریوں اور کارخانوں کو پرائیویٹائزیشن کے ذریعے چھیننا اور سربوں کے ہاتھ میں دیا جا رہا ہے۔

مسلمانوں کی تہذیبی شناخت کو ختم کرنے کے لیے البانوی زبان میں ریڈیو، تلویزیون اور مطبوعات بند کر دی گئی ہیں۔ البانوی زبان کے اخبارات بند کر دیے گئے ہیں۔ کوسودو کے تعلیمی اداروں پر سرب انتظامیہ مسلط کر دی گئی ہے۔ حال ہی میں کوسودو کی بروشٹینا یونیورسٹی میں البانوی زبان میں تعلیم دینے پر پابندی لگادی گئی جس پر ایک طویل احتجاجی تحریک چلی۔

سریسا کے ان سب اقدامات پر مستزد اس کا وہ اقدام ہے جس کے ذریعے اس نے کوسودو کی خود محتراری کا حق سلب کر لیا۔ اپنی طویل تاریخ میں ریاست کوسودو کی حیثیت یہیش خود محتراری کی رہی لیکن ۱۹۸۹ میں سریسا نے اپنی افواج کے ذریعے اقدام کرتے ہوئے کوسودو کی خود محتراری ختم کرنے کا اعلان کر دیا۔ اس اقدام نے آزاد مسلم عوام میں آزادی کی لہر پیدا کر دی اور انہوں نے اپنی صفوں کو منظم کرتے ہوئے ۱۱ ستمبر ۱۹۹۱ کو کوسودو کی آزادی کا اعلان کر دیا۔ ۲۶ سے ۲۹ ستمبر ۱۹۹۱ کے ایک بھرپور عوامی ریفرینڈم میں اس اعلان آزادی کی توثیق کی گئی اور مئی ۱۹۹۲ میں عام انتخابات منعقد کرتے ہوئے کوسودو اسلامی منتخب کر لی گئی۔ ابراہیم روجووا اس کے صدر منتخب ہوئے لیکن سربوں نے انھیں پارلیمنٹ کا اجلاس بلانے یا حکومت تشكیل دینے کی اجازت نہیں دی بلکہ سرب تسلط برقرار رکھا جس پر انہوں نے جلاوطن حکومت تشكیل دینے کا اعلان کر دیا۔ اسے صرف ریاست البانیہ نے تسلیم کیا۔

ان حقائق کی روشنی میں کوسودو کے حالیہ الیے کو بخوبی سمجھا جا سکتا ہے۔ سرب درندگی و سفاکی کے ساتھ آبادیوں کو ڈھنپ کرتے ہوئے کوسودو کو ”عظیم سرب مملکت“ کا جزو لاینک بنانا چاہتے ہیں جیسا کہ سرب صدر سلویوڈ ان میلادوچ نے بیان دیتے ہوئے کہا: ”اصل مسئلہ کوسودو کے مستقبل کا نہیں ہے کیونکہ کوسودو سریسا کی سرزین اور اس کا حصہ ہے اور رہے گا۔ اصل مسئلہ چند دہشت گروں کا ہے جن کا علاج ضروری ہے۔“

دوسری طرف ۲۰ لاکھ مسلمان ہیں جو اپنی مسلم اور البانوی شاخت اور اپنی آزادی بحال کرنا چاہتے ہیں۔ ۱۹۹۱ کے پر امن اعلان آزادی، عوایی ریفرینڈم اور عام انتخابات کے نتیجے میں کوئی کامیابی حاصل نہ کر سکنے کی وجہ سے ان میں مسلح جناد کا جذبہ بیدار ہو رہا ہے اور کوسودو پارلیمنٹ کے سربراہ ابراہیم روہجووا کی دشمنی مزاج کی پالیسی کے مقابلے میں قدرے تند پالیسی اختیار کرنے کی ضرورت کا انعام کیا جا رہا ہے۔ ایک کوسودو بریشن آری میدان عمل میں ہے جو کوئی شہ کوئی جوالي کارروائی کرتی رہتی ہے۔

تیسرا طرف امریکی، یورپی (خاص طور پر فرانس، جرمنی اور یونان) روسی اور چینی قیادت ہے جو کوسودو، البانیہ اور مقدونیہ کے مسلمانوں کو متحد اور مضبوط نہیں دیکھتا چاہتے۔ اس لیے وہ کلے چھپے سربیا کی مدد بھی کر رہے ہیں اور اس کے اس موقف کی تائید کر رہے ہیں کہ کوسودو کو "متحده سربیا" کا حصہ رہتا چاہیے۔ اسے آزاد ریاست کی حیثیت نہیں دی جا سکتی۔ وہ کوسودو بریشن آری پر دہشت گردی کا لیلیل لگاتے ہوئے اسے کچلنے کی ترغیب دے رہے ہیں اور دوسری طرف مسلمانوں کی تائید حاصل کرنے کے لیے ان پر ہونے والے مظالم کے خلاف بیان بھی دے دیتے ہیں۔

اس تناظر میں یہ دکھائی دے رہا ہے کہ اگر کوسودو کے مسلمانوں کو کوئی قابل ذکر اخلاقی و سیاسی مدد وہ ملی تو سربیا قتل و غارت کرتے ہوئے آزادی کی اس ہر کو بالکل خاموش کر دینے کی کوشش کرے گا یا اپنے عالمی سرپرستوں کے تعاون سے کوسودو کے برائے نام سیاسی حل کے نام پر اپنے تسلط کو عملاً مضبوط ترہا لے گا۔ لیکن ان دونوں مقاصد کی راہ میں سب سے بڑی رکوٹ کوسودو کے مسلمانوں کی وہ بیداری ہے جس کا ثبوت کوسودو کے جلاوطن وزیر اعظم کے اس اثردیو سے مل رہا ہے جو انہوں نے گذشتہ دونوں بوسنیا کے شرتو زلا کے دورے کے دوران دیا۔ پچاس سالہ سرجن ڈاکٹر بیوارلو کو شیخ نے بتایا کہ کوسودو کے عوام بیدار اور ہر طرح کی مراجحت کے لیے تیار ہیں۔ ہماری سیاسی قیادت نے سیاسی حل کی کوشش کی ہے لیکن یہ وقت میلانوچ اور اس کے ساتھیوں کو مزید تیاری اور مزید ظلم کا موقع دیتا ہے۔ ہم کوئی فونج یا پولیس نہیں رکھ سکتے بلکہ اپنے دفاع کے لیے ہمیں کچھ نہ کچھ تو کرنا ہے۔ ہم پر دہشت گردی کا الزام بالکل ناروا ہے۔ ستر سال کا بوڑھا اپنے گھر بار کا دفاع کرے تو کیا اسے دہشت گرد کہا جا سکتا ہے؟ پولیس کی فائزگ سے شہید ہونے والوں میں بچے اور خواتین بھی ہیں۔ انہوں نے کہا کہ اگر سربیا کو نہ روکا گیا تو پورے علاقے کی سلامتی نظرے میں پڑ جائے گی۔

ان حالات میں، اصل فریضہ عالم اسلام کا ہے کہ بیدار ہو اور اپنی قوت اپنے بھائیوں کے حق میں استعمال کرے۔ مسئلہ سربیوں کا داخلی نہیں ہے، نہ البانوی سرب نسلی مسئلہ ہے، بلکہ مسئلہ وہی ہے کہ مذنب یورپ کے کرتا دھرتا، قلب یورپ میں مسلمانوں کو پہنچنے نہیں دیتا چاہتے اور وہ کوسودو میں بوسنیا کے طرز پر

ایک دفعہ پھر نسلی صفائی میں تکلف نہیں کر رہے ہیں۔ گھر جلائے جا رہے ہیں، لاشوں کا مثلہ ہو رہا ہے اور خواتین کی عزتیں حفظ نہیں ہیں لیکن عالمی ٹھیکے دار سربوں کا ہاتھ پکڑنے کے لیے تیار نہیں۔